



Project Madurai

மதுரை தமிழ் இலக்கிய
மின்மொழித் திட்டம்



திருவாவடுதுறை ஆதீனத்து மஹாவித்வான்
திரிசிரபுரம் ஸ்ரீ மீனாட்சிசுந்தரம் பிள்ளையவர்களின்
"பிரபந்தத்திரட்டு" - பகுதி 31 (3322 - 3331)
ஸ்ரீ சுப்பிரமணிய தேசிகர் நெஞ்சுவிடுதாது

Tiricirapuram makAvitvAn mInATci cuntaram piLLaiyin
pirapantat tiraTTu - 32 (3322-3331)
sri cuppiramaNiya tEcikar nenjcuviTu tUtu
In tamil script, unicode/utf-8 format

Acknowledgements:

Our Sincere thanks go to Dr. Thomas Malten of the Univ. of Koeln, Germany
for providing us with a photocopy of the work.

Etext preparation and proof-reading: This etext was produced through Distributed Proof-reading
approach.

We thank the following persons in the preparation and proof-reading of the etext:

Senthan Swaminathan, Venkatesh Jambulingam, Nalini Karthikeyan

R. Navaneethakrishnan, D. Ganesan and Subathra (Subbu)

Preparation of HTML and PDF versions: Dr. K. Kalyanasundaram, Lausanne, Switzerland.

© Project Madurai, 1998-2010.

Project Madurai is an open, voluntary, worldwide initiative devoted to preparation
of electronic texts of tamil literary works and to distribute them free on the Internet.

Details of Project Madurai are available at the website

<http://www.projectmadurai.org/>

You are welcome to freely distribute this file, provided this header page is kept intact.

**திருவாவடுதுறை ஆதீனத்து மஹாவித்வான்
திரிசிரபுரம் ஸ்ரீ மீனாட்சிசுந்தரம் பிள்ளையவர்களின்
"பிரபந்தத்திரட்டு" - பகுதி 31 (3322 - 3331)
ஸ்ரீ சுப்பிரமணிய தேசிகர் நெஞ்சுவிடுதூது**

உ

சிவமயம்

காப்பு

3322.

வரமணிமா டத்தா வடுதுறைவா முஞ்சுப்
பிரமணிய தேசிகன்பாற் பெட்புற்-றுரமணியி
னாய்ந்துதஞ்ச மாயொருகோட் டண்ண லருட்கிலக்கு
வாய்ந்துநெஞ்சே தூதுசென்று வா.

நூல்

3323

பூமேவு செங்கமலப் பொற்றவிசின் மேயவனு
மாமேவு மார்பினெடு மாயவனு-மோமே 1
வரும்பொருட்பே ரெய்து மருண்ணான சித்தி
தருங்கரும பூமியெனச் சாற்ற-லொருங்குணர்ந்து 2
நால்வேத மோது நகுநீற்றா லைந்துபதத்
தால்வேறு மம்மரையென் றாயாமே-மேல்கீழு 3
மன்னமு மேனமு மாய்ப்பறந் தும்புகுந்து
மின்னமுங் காணா வியல்பினான்-முன்னமே 4
பாசங் கலந்த பசுக்களி லோர்வகைக்கா
நேசங் கலந்த நிகழ்ச்சியால்-வாச 5

மளையு மிதழிமதி யஞ்சடில முன்னா
விளையும் பலவும் விலக்கி-வளையும் 6
பிறைதவழு மாடமலி பேரா வடுதண்
டுறைதவழும் புண்ணியத்தாற் றோற்று-மிறைவ 7
னொருமா னெமக்கொளிக்க வோர்கை யமரு
மொருமா னொளித்த வொருவன்-பெருமான் 8
மதிமறைத்த மாசெக்கு மாற்றி யருள
மதிமறைத்த மாசடையா வள்ள-னிதிய 9
மிருள்கண்ட யாமவ் விருள்காணா வண்ண
மிருள்கண்டங் காட்டா திருப்போன்-பொருள்கண்ட 10

மானிடனே யென்ன மருவி யிருந்தாலு
மானிடனே யென்ன வயங்குவா-னீனவுல 11

காயதரைங் கந்த மறுப்பவரொன் றல்லாமுட்	
டேயதரென் பார்பரனா மென்பாருஞ்-சேய்மையிற்கண்	12
டாலுமிரு கைதலைமே லாக்கிமன நெக்குருகிச்	
சாலும்வணக் கஞ்செய் தவாச்சிறப்பான்-வேலரசர்	13
தன்னடிநீ ழல்வைகத் தாவாத் திருவரசின்	
மன்னடிநீ ழல்வைகு மாதேவன்-றுன்னடியார்	14
நந்தான மென்கயிலை நந்திமுதன் மெய்கண்டான்	
சந்தான மோங்கத் தழைத்தருள்வோன்-முந்தான*	15
..... ***	
*** (இதற்குப் பின்னுள்ள 4-கண்ணிகளடங்கியபகுதி ஏட்டிற் சிதைந்து	
போய்விட்டமையாலும் வேறு பிரதி அகப்படாமையாலும் அவை	
இங்கே பதிப்பிக்கப்படவில்லை.)	16-19
எண்ணி யுழலு மிருளகற்ற வெங்கள்பா	
எண்ணி யமரு நகுபரிதி-கண்ணிய	20
வாலங் கலந்தசுவை யாரமுத மானாலு	
மாலங் கலவாத வாரமுதஞ்-சாலு	21
மறப்புக் குணத்தை மருவியுழ லெங்கள்	
பிறப்புத் தப்பிறந்த பெம்மான்-சிறப்புறலாற்	22
பொன்னை யினிதளித்துப் போகவென்னா தெங்களுக்குத்	
தன்னை யினிதளிக்குந் தம்பிரான்-முன்மறைத்த<	
தொன்றேயென் றோதி யொழித்தெம்மை வேறுபடுத்	
தொன்றே யருள்புரியு மொன்றானா-என்றதோர்<	
கற்றார் புரிபிழையுங் கைகுவித்துக் கூப்பிடுத	
லற்றார் குணமு மறமறப்பான்-பற்றாச்	25
சுரவடிவி லெங்கண்மனந் தோயாமை யெண்ணி	
நரவடிவங் கொண்டுவந்த நம்மான்-விரவுபுழ	26
மென்பயிர் போல விடயத் தரிப்புண்டு	
துன்புறுவேங் கட்கோர் துணையானா-என்பமையு	27
நாதாந்த முத்தியருண் ஞானவினோ தன்றெளிவாம்	
வேதாந்தன் பேறொன்றும் வேண்டாதான்-போத	28
நரனென் றிருந்தாலு ஞானமிலா தாரு	
மரனென் றறிய வவிர்வா-னுரனுடைய	29
வல்லரக்க னேற்று மலையாத தாய்ப்புரத்தி	
னெல்லரக்க வாங்க லியலாதாய்ச்-சொல்லரக்கு	30
மிக்க புகழாழி மேவிச் சுழலாதாய்ப்	
பக்க மரியப் படாததாய்த்-தொக்ககய	31
லாழி கரவாதா யான்ற தமிழ்முனிகைப்	
பாழியறிந் தஞ்சப் படாததாய்-வாழி	32
பொறையருவி யெஞ்ஞான்றும் போற்றிவறந் தாலு	

நிறையும்வள நல்கு நிலைத்தாய்-மறைபுகல	33
வாய்ந்ததரு வைந்தோ டழகியசிந் தாமணியும்	
வாய்ந்த பெருங்கருணை மாமலையான்-றோய்ந்தகா	34
ராணவந் தீர்ந்த வறிவாங் குறிஞ்சியெனு	
நீணவ மாயநில நின்றெழுந்து-காணவெழு	35
காமமெனும் பாலை கடந்தேறி மாயையெனு	
நாமநெடு முல்லை நகப்புகுந்தே-யேமமென	36
வுற்ற பசுக்கவர்ந்தாங் கோங்காய ராயவைவர்	
முற்ற வுஞற்றுதொழின் மோதியே-செற்ற	37
வுளமா மருதநிலத் துற்று விடயக்	
குளமாய வெல்லாங் குலைத்துத்-தளமாருங்	38
கண்ணாய நெய்தல் கலந்துமலக் கட்டுற்றா	
ரண்ணாமே யெவ்விடனு மாய்ப்பெருகி-யெண்ணா	39
நிலமா விசம்பு நிறைந்தென்றும் வற்றா	
நலமாமா னந்த நதியான்-புலமாரு	40
முப்பகுதி யாயவுயிர் முத்தி பெறவாழு	
முப்பகுதி மாயை முழுநாடன்-செப்பரிய	41
மெய்யாய வன்பர் விடயக் கரவருறல்	
செய்யா மனமாந் திருநகரான்-கொய்யா	42
மரைமல ராளி மனச்சாலை நின்றும்	
விரையநால் வாயில் வெளிப்பட்-டுரைசிறந்து	43
மண்ணக மெல்லா மருவிப் பரந்தோடி	
விண்ணக மெல்லாம் விராய்த்தாவி-யெண்ண	44
வொருநாட்டிற் காடா யுறைகுவதல் லாம	
லொருநாட்டில் வெற்பா யுறைந்தும்-பெருநாட்டி	45
லேனையபோல் வெந்புறத்தி லேந்துவதல் லாதுதலை	
மேனை யுறாது மிகத்தரித்துஞ் - சோனைக்	46
கடலுலக மீர்த்துக் கடுகி நடக்கு	
முடலின் மறைப்பரிமா வுள்ளா - னடல்சேரு	47
மூலமல வேரென்னு மொய்கூர் தறிமுறித்துச்	
சால மலமாந் தளையறுத்து - ஞாலமுத	48
லாறாறு தத்துவ மாய படைதுரந்து	
மாறாத கன்ம மரஞ்சாய்த்துக் - கூறு	49
மனமாம் பரிமாவை மாய்த்துமத வேள்கைச்	
சினமாங் கரும்பொடியச் சீறி - யினமாங்	50
குடருங் கொழுவுங் குருதியு மென்புந்	
தொடரு நரம்பொடு தோலு - மிடையிடையே	51
வைத்த தடியும் வழும்பும் வெளித்தோற்ற	
மொய்த்த கருந்தோலின் மூட்டொழியக் - கைத்து	52

மடமா தரைமிதித்து வைத்த சமயத்	
தடமார் படுகுழிசா ராம - லிடமார்	53
குறையாத வானந்தக் கொள்ளைநீ ராடி	
மறையா கமமா மணிக - ணிறைய	54
விருபாலுந் தூங்கி யிரட்ட வெழுந்து	
வருபான்மை ஞானமத மாவா - னொருநான்கு	55
சொல்லாய பூவைச் சுவையாய தேனொழுகப்	
புல்லா வழுவாய புல்லியெலா -- மில்லாமற்	56
கற்று நிரம்பாக் கவியாங் கவிகளெலா	
முற்று வருத்தா வுரவடையா - முற்றுமுண	57
ரானறோ ரெனச்சொ லளிக்கணங்கண் மொய்த்தளையச்	
சான்றோர்சொ லன்பாந் தகுநாரால் - வானறோயுஞ்	58
செந்நா வெனுங்கரத்தாற் சீர்தொடுத்து வாட்டமொன்று	
மன்னா வகையமைபா மாலையான் - பன்னயமார்	59
சித்தாந்த சைவமொன்றே தேற்றமற் றுள்ளவெலாம்	
பித்தாந்த மென்றெடுத்துப் பேசுதல்போ - லொத்தபல	60
வண்டாடு மாலையொடு மண்ணின்று வான்கிழித்துக்	
கொண்டாடு காவிக் கொடியாளன்-றொண்டர்	61
கடியாத பேரொலியாய்க் கற்றோராற் சொல்லி	
முடியாத நாத முரசான் - குடியாகுந்	62
தானமல ராளிமுன்னோர் தங்களைக்கொண் டைந்துதொழி	
லானவைநன் காற்றுவிக்கு மாணையான்-ஞான	63
வரமணிய வாவினரே வாஞ்சித் திடுஞ்சுப்	
பிரமணிய தேசிகனெம் பெம்மா-னுரமா	64
ரொருநமச்சி வாய னுயர்நமச்சி வாயன்	
குருநமச்சி வாயனெங் கோமா-னருள்சான்	65
மகர மதியின் வயங்குமுத னாளி	
னிகரிலபி டேகமுத னீடும்-புகரிலா	66
வாரா தனங்கொண் டருளிமறு நாட்பகலி	
லேரா ரடியவரெண் ணில்லாரோ-டோருமுமு	67
துண்டுளார் யோகசித்தி யுற்றுளார் ஞானசித்தி	
கண்டுளா ராவரெனக் கைகுவித்து-மண்டிவரு	68
மான்றவடி யாரோ டறுசுவை யாரமுது	
தோன்ற வினிதுகை தொட்டருளிச்-சான்றவரு	69
ஊலை யினிது நுனித்தமதி யார்க்குப்பின்	
வோலை முழுதும் விரித்தருளி-மாலைவர	70
மாமுனிவர் தூய்மை மருவுநறு நீராட்டி	
யேமுறுமெய் யொற்றாடை யிட்டதற்பின்-காமன்வலி	71
வென்றதிறங் காட்டி விளங்குறுகற் றோயாடை	

யொன்ற வரையி லுடுத்தருளி-நன்றமையு மாதனத்து மேவி யருகமரும் வட்டகையின்	72
மாதனத்தி னாளும் வயங்குவதாய்-மோதும் பசுமலநீ றாக்கியுயர் பண்பே யருளப்	73
பசுமலநீ றாக்கியமை பண்பாய்-வசுவி னடுத்தவையெல் லாம்புனித மாக்குதிரு வெண்ணீ றெடுத்தவைய வங்குலவ வேற்றி-விடுத்தசுட	74 75
ரொன்பான் மணியு மொளிர் தருசிந் தாமணியும் வன்பார் கவுத்துவ மாமணியு-மன்பி	76
லொருதிரண மாக்கு முருத்திராக் கங்கள் பொருவில் சிரமுதலாப் பூண்டு-கருது	77
மிருவ ரழுக்கறுப்ப வேற்றசடா மோலி யிருவரிரு கைகொடுப்ப தேற்றே-யொருவரினி	78
தெங்கண் மணிமோலி யென்னவொளிர் பாதுகைமற் றங்கணெதிர் வைப்ப வவற்றிவர்ந்து-துங்க	79
முரசு முழுவ முருடு திமிலை பரசு தடாரி படகம்-விரசு	80
பலவு மெழுந்து பரம்பி முழங்க நிலவு பிறவு நிகழக்-குலவு	81
திருவா வடுதுறைவாழ் செல்வன்வந்தா னெம்மு ளொருவா வொருவன்வந்தா னுற்றார்-மருவு	82
பிறப்பு முழுதொழிக்கும் பேராளன் வந்தான் சிறப்பருள் செம்மல்வந்தான் றிண்பா-ருறப்புகுந்த	83
துங்க மலிஞான சூரியன்வந் தானுயிரின் பங்க மறுக்கும் பரன்வந்தா-னெங்கள்	84
குருசாமி வந்தான் குணக்குன்று வந்தா னருண்ஞான மூர்த்திவந்தா னன்பர்-பெருவாழ்வாந்	85
தம்பிரான் வந்தான் றழைசுப் பிரமணிய நம்பிரான் வந்தா னலமாரு-மெம்பிரான்	86
வந்தான்வந் தானென்று மாண்பார் திருச்சின்ன நந்தா வொலியெழுப்பி நன்குவர-முந்தா	87
தரம்பெருக வாலவட்டந் தாலவட்டம் பற்றி வரம்பெருக வோர்பான் மலிய-நிரம்பு	88
முழுமதிய மேலமர்வான் முந்திமுயன் றென்ன வெழுகவிகை செய்யுநிழ லேய்ப்பத்-தழுவு	89
பெரும்புகழ்வெவ் வேறாய்ப் பெயர்ந்து பெயர்ந்து விரும்பலுறத் துள்ளும் விதம்போ-லரும்பு	90
பவளக்காற் சாமரைகள் பற்பலவு மொய்த்துத் திவளத் தலைபனிப்புச் செய்ய-விவளவெனாக்	91

கோணாத தண்டமொடு கோணலுறு தண்டமு நாணாளு நீங்கா நலங்காட்டப்-பேணா	92
வலர்மகர தோரணங்க ளாயு மொலியல் பலவு நெருங்கிப் பரம்பக்-குலவுதிற	93
லோதுவார் பல்லோ ரொருங்குதே வாரங்க ளோதுவா ராய்த்தாள மொத்தலொடு-போதவெளி	94
வந்து மணிச்சிவிகை வாயோர் களங்கமிலா விந்துநிறைந் தென்ன வெழுந்தருளி-முந்து	95
மனைதுறந்தார் செஞ்சடிலம் வைத்தாரஃ தின்றி நினையு மழித்தலுற்ற நீரார்-புனையுமரைக்	96
கீளொடு கோவணத்தார் கேடில்கர பாத்திரத்தா ராளொடுவாழ் வாமில் லறத்தமர்ந்தார்-நாளுஞ்	97
சரியை கிரியை தவயோக ஞானம் விரியவனுட் டிக்கும் விருப்போர்-தெரிய	98
வுலகம் பழியா துறுவேடம் பூண்டா ருலகம் பழிக்க வுவப்பா-ரிலகு	99
திரிபுண் டரத்தார் திகழ்கண் மணியார் விரிதரவுத் துளானமே மேயார்-பரியு	100
மரனடியார் தொண்டி னமைந்தா ரளவாச் சுரர்புகழ்கோ யிற்பணியே சூழ்வார்-விரவு	101
மடியாருக் கன்னமுத லாதரித்து நல்கு நெடியார் தியான நிறைந்தார்-கடியார்	102
மல்தொடுப்பார் தீபம் வயக்குவார் மற்றும் பலர்புகழுஞ் சாத்திரங்கள் பார்ப்பார்-நிலவுபொரு	103
ளாய்வார் வினவுவா ரங்கைகொட்டி நட்மிட்டுத் தோய்வாரா னந்தத் தொடுகடலில்-வாய்வார்	104
துதியா ரயன்முதலாச் சொல்லும் பிறரை மதியா ரருளே மதிப்பார் - கதியா	105
ரிவர்மு னனைவோரு மேத்திக்கை கூப்பிக் கவரடையா நெஞ்சங் கரைந்து - சிவசிவவென்	106
றார்ப்பாரோர் சில்லோ ரரகரவென் றானந்தம் போர்ப்பாரோர் சில்லோர் புடைநெருங்க - வேர்ச்சிவிகை	107
செம்மையுறு காட்சிச் சிவிகை கொடுத்தடைந்தார் தம்மை யியக்குவார் தாங்கிவர - வெம்மைக்	108
கதிர்பன் னிருகோடி காணவெளிப் பட்ட முதிர்விற் பெருந்தீப மொய்ப்ப - வதிர்சிலம்பிற்	109
பொன்னங்கொம் பன்னார் புகுந்துநீ ராசனஞ்செய் தன்னம் பெயர்ந்தாங் கயலொதுங்க - முன்னம்	110

விரைமலர்கள் சிந்தி விரைச்சாந்தம் வாரிப்	
புரையறப்பெய் வாரும் பொலிய - வுரைசிறந்த	111
மெய்கண்டான் சந்ததிக்கு மேன்மேல் விளக்கமுறப்	
பெய்கண்டா னாய பெருமானே - வையம்	112
புகழ வருங்குரவர் போரேறே ஞானந்	
திகழ வவதரித்த தேவே - யிகழ்வில்	13
வரமணியே யெங்கள்பெரு வாழ்வே யருட்சுப்	
பிரமணிய தேசிகனே பெட்பி-னுரமணிய	114
முன்னமே செய்தோ முயங்கு தவத்தையினி	
யென்ன குறையுடையோ மென்பாருஞ்-சொன்னகதிர்	115
முன்னமிரு ணின்றாலு முற்று முணர்ந்தோய்நின்	
முன்னமிரு ணில்லாது முற்றுமென்பார்-நன்னயமார்	116
சித்தாந்த சைவமன்றிச் சேரமற் றுள்ளவெல்லாம்	
பித்தாந்த மேலும் பிறப்பென்பா-ரித்தரணி	117
பெற்றபே றுண்டோ பெருவானி னீபயில	
லுற்றநா ளாதி யுரையென்பார்-கற்ற	118
குருமணிநீ யாரையுமாட் கொண்டு புரக்க	
வருமணியோ வென்று வகுப்பார்-பெருகொளிசால்	119
விண்மணியே ஞான விளக்கே யடியேங்கள்	
கண்மணியே யென்று கரைதருவா-ரெண்ணுமுழு	120
மாயப் பெருஞ்சாரு வாகன்முத லோருமரு	
ளையப் பொலிவா ரினியென்பார்-தோயும்	121
பகுதி யளவே பகரைந் திரவோர்	
தகுதிவெண்ணீ றென்றணியச் சார்ந்தார்-மிகுதி	122
யுனியா மெடுத்திங் குரைப்பதெவ னெல்லா	
மினிமாறில் சைவமே யென்பார்-நனிபுரியும்	123
வேலையொழிந் தான்பிரமன் வெய்ய நரகிலிடும்	
வேலையொழிந் தானியமன் மேன்மேலுஞ்-சாலவருள்	124
வீசி யனைத்துயிர்க்கு மெய்ச்சுப் பிரமணிய	
தேசிகள் செய்யுந் திறத்தென்பார்-மாசி	125
றிருவா வடுதுறையே திக்கனைத்தும் போற்றப்	
பொருவாத தென்று புகல்வா-ரருள்சான்மா	126
சில்லா மணியேமற் றிச்சுப் பிரமணியீ	
தல்லா துரைப்பதுள தாங்கொலென்பார்-வல்லபிரா	127
னெற்றிக்க ணீத்தமரு நேய மெவனென்பார்	
பற்றிக் கரும்புகொடு பையவந்து-முற்றி	128
யொருவே ஞடற்றாமை யேர்ந்தென்பா ரம்மை	
யிருவாள் விழியுமிரு கையாற்-பெருகப்	129
புதையாமை தேர்ந்தென்பார் பொங்குதலை மாலை	

யதையே னொழித்ததென்பா ராவா-கதைமாலும்	130
பங்கயனு முன்போற் பரனாம் பரனாமென் சங்கையடை யாமையாற் றானென்பார்-பொங்கு	131
மதியொழித்த தென்னென்பார் மாசிலா ருக்கே கதியருளற் கென்று கரைவார்-பொதியு	132
மிதழிமணந் தோளிலுறா தென்னென்பார் செவ்வா யதுகமழ்த லாலென் றறைவார்-முதுமானொன்	133
றோட்டிவிட்ட தென்னென்பா ரோட்டிவிடா னேலுயிர்கள் வீட்டி லுறலெவ் விதமென்பா-ரீட்டமுறு	134
மாசடையா னென்னும் வழக்கில்லையென் பாரென்று மாசடையா னென்னல் வழக்கென்பார்-பேசுமொரு	135
தோகையிடப் பாலனெனச் சொல்லாமென் பாரரைசூழ் தோகையிடப் பாலனெனச் சொல்லுமென்பார்-வாகை	136
பரசுகைக்கொள் ளாத படியெவனென் பார்நம் பரசுகைக்கொள் ளும்பரனே யென்பார்-விரசு	137
மருள்விடங்கண் டங்கழித்த வாறென்னோ வென்பா ரருளமுதங் காணென் றறைவார்-தெருளு	138
மடிநிலந் தோய்குவதென் னாமென்பார் தோயா விடினியமன் றண்டநம் மெய்யின்-முடியப்	139
படுமே யஃதுணர்ந்து பாரீரோ வென்பா ரிடுமாறு சென்னிவைம்மி னென்பார்-வடுவரிய	140
னென்பதெவ னென்பார்மெய் யேகம ருள்ளிருந் தன்பி னமுதுசெய்த தாலென்பா-ரின்பமிகு	141
மிந்தவிதம் யாரு மியம்பித் துதித்துவரப் பந்த மகற்றும் பவனிவந்தா-னந்தப்	142
பொழுதொருநன் னெஞ்சமே போதுவா ரோடு தொழுதுவரு மாறு துணிந்தே-யெழுதுமெழில்	143
வீதியிடைப் போந்தேன் விசயன் குனிசிலையான் மோதி யிடுவதுள முன்னானா-யோதிப்	144
பனிமலர்கள் சாத்தியிரு பங்கயக்கை கூப்பி முனிவுதவிர்ந் தேத்து முடியுங்-கனியு	145
நெருப்பைக் கரந்திருந்து நீறுகர வாது விருப்பைச்செய் கின்ற விதத்தா-லொருப்படு	146
காரணத்தைக் காட்டாது காரியத்தைக் காட்டுமெனத் தாரணியோ ரோதத் தகுநுதலும்-வார்புனற்பூ	147
வொன்றை மலர்த்துபுமற் றொன்றைக் குவித்தல்செயா தென்று மலர்த்து மிருவிழியு-நன்றுமையாள்	148
கூந்தன் மணத்தினொடு கொள்ளா தடியரன்பாஞ் சாந்த மணங்கொ டனிமூக்கும்-போந்தோ	149

ரியற்பகையார் பான்மனையை யீதியெமக் கென்ற தயர்த்ததிரு வாயு மமையப்-பெயர்த்துமிழும்	150
வேடரெச்சி லூனடங்க மெல்லுந் திறந்தீர்ந்தும் வாடலற்றுத் தோன்று மணிநகையுங்-கூடுபுர மூன்று மவிய முகிழ்க்குந் திறமயர்த்துத்	151
தோன்றுஞ் சிரிப்புந் துணிபமைய-வான்றர வொருத்தி பதித்த வுகிர்க்குறிகாட் டாது	152
திருத்தியக போலமுமான் சீறிப்-பொருத்துமர் பரவொலி யேலாது பற்றா வடியேம்	153
பரவொலியேற் குஞ்செவியும் பண்டே-விரவுறுமைர வண்ண வடிவொழித்து வாட்டந் தவிர்த்தருளோர்	154
வண்ணவடி வேடமரு மாமுகமும்-பண்ணமையுமர்	155
பூணின்ப லொத்ததெனப் போற்றற் கிடங்கொடா தேணி னமைந்த வெழிற்கழுத்து-நாணின்றிர	156
யேமாலை யென்ன வெலும்பணியா தெங்கள்வாய்ப் பாமாலை சூடும் பணைத்தோளுங்-காமருமால்ர	157
கண்காணி னாணாக் கலங்கொள்விர லுண்மைநிலை யெண்காணக் கொண்ட வெழிற்கரமு-மண்கார	158
ணொருகுறியு மில்லென் றிருகுறி யுற்று வருதிறங்காட் டாதவகன் மார்பு-மொருவர்ர	159
மழவையரிந் தூட்டவெழும் வன்பசி தோற்றா வழகின் வயிறு மமையப்-பழகதளுந்ர	160
திக்கும் பிணங்கத் திகழுங்கற் றோயாடை நக்கு விளங்கு நலத்தரையும்-பக்குமலம்	161
விண்டொழியக் கூற்றுவுன்போல் வெவ்வா ளரக்கன்போற் றண்டுதல்செய் தோவாத் தளிரடியுங்-கண்டுநனி	162
யாசைப்பட் டேனெஞ்சே யந்தோவக் காரணத்தா லாசைப்பட் டேனெனநா னாயினேன்-நேசுறமு	163
னன்னங்கா ணானைக்கண் டாரா மயக்கம்பூண் டன் னங்கா ணாதவளே யாயினேன்-முன்னமொரு	164
கோலங்கா ணானைக் குறுகியிரு கைதொழுது கோலங்கா ணாமை குற்றுகினேன்-சால	165
வளையாழி மாற்கீந்த வள்ளலைக் கண்டு வளையாழி தோற்றுமனை வந்தேன்-விளையுமொரு	166
தாய்வெறுக்கப் பட்ட தகையானைக் கண்டடைந்து தாய்வெறுக்கப் பட்ட தகையானே-னாயுந்	167
தனியானைக் கண்டு தனியாயி னேனென் றுணிதீர நெஞ்சே சொலக்கேண்-முனியாமன்	168

முன்னு மவனை முயங்கும்வகை நீபுரிவாய் மன்னுமுனைப் போன்றதுணை வாய்க்குமோ-பன்னுபல	169
வேதாக மங்கள் விதித்த விதியனைத்து மேதாகு நீயியைவ தில்லையெனின்-மீதாரும்	170
யோக மிருநான்கு முன்னை வயப்படுத்தற் காக முயலுவன வல்லவோ-போகமுறு	171
தன்மைக்குஞ் செய்யுந் தவத்திற்குங் கற்றுணரு நன்மைக்குங் கொள்ளுமொரு நட்பிற்கும்-வன்மைக்கு	172
மீகைக்கு மோர்த னியல்புணர்ந்து முத்திபுண ரோகைக்கு நீயே யுறுதுணைகா-ணாகையுறு	173
மில்லறத்தா ரைத்துறவி லேற்றுவிப்பாய் மெய்த்துறவா நல்லறத்தா ரைக்கீழ் நணுகுவிப்பாய்-சொல்லு	174
மறத்தைமற மாக வமைப்பாய் கொடிய மறத்தையற மாக்குதற்கும் வல்லாய்-சிறப்பி	175
னொடுக்குதலே முத்தி யுனைப்பொறிவா யோட விடுக்குதலே பந்தவினை மேலு-நடுக்குதலற்	176
றுன்னா லுயர்ந்தவரை யுன்னா விழிந்தவரை யென்னா வளவிடுதற் கேயுமோ-பன்னாளு	177
மெம்மேனி யேனு மெடுத்தந்தி வானநிகர் செம்மேனி யாளிவரச் செய்குவா-யம்மாநற்	178
றில்லைவா ழந்தணர்மா தேவ னொடுங்கலவ வொல்லை யுயர்ந்ததுவு முண்மைநெறி-வல்லபெருங்	179
கோளாளர் நீலகண்டர் கோதை யொருத்திபுகல் சூளா லிளமை துறந்ததுவும்-வாளா	180
ரியற்பகையார் தம்மனையை யீயேனென் னாது மயற்பகையை நீத்துயர்ந்த வாறு-மயர்ப்பி	181
விளையான் குடிமாற ரெய்தி யிருளின் முளைவாரி யன்னமிட்ட மொய்ம்புங் - கிளையோ	182
டமர்மெய்ப் பொருளா ரடாதந்தோ தத்தா நமரென் றிடைவிலக்கு நண்புஞ் - சமர்செய்விறன்	183
மிண்ட ரடியாரை மேவாது போகியவன் றொண்டர்புறம் பென்னச் சொலுந்துணிபு - மண்டர்பிரா	184
னேரேயோர் தட்டிலமர் நீதியார் பல்பொருளோ டாராய வேறி யமர்ந்ததுவும் - பாரா	185
வெறிபத்தர் சீறி யிபமாதி மாய்த்து மறிவற் றுயர்ந்தபெரு மாண்புங் - குறிபெற்ற	186
வேனாதி நாத ரிரும்பகைவ னெற்றியினீ றானாமை கண்டுருகி யஞ்சியதும் - வானார்	187

கலைமலிந்த கண்ணப்பர் கண்ணிடந் தப்பு நிலைமலிந்து பெற்ற நிலையு - முலைவில்	188
கலையர்மனை மங்கலப்பொன் கைக்கொடுநெற் கொள்ளார் மலைவி றுணிபுற்ற மாண்பு - நிலைவளங்கூர்	189
கஞ்சாறர் மாவிரதர் கையின் மகள்கூந்த லெஞ்சா தரிந்தெடுத் தீந்ததுவும் - வஞ்சவரி	190
வாள்கொண்டு தாயனார் வண்கழுத்து வேறாக்குங் கோள்கொண்டு நின்ற குணச்செயலுந் - தாள்கொண்ட	191
வானாயர் கொன்றை யணைந்துருகி யஞ்செழுத்துந் தானாய வோசைசெவி சார்த்தியது - மானாத	192
சீர்த்திபெறு மூன்றே சிறப்பத் தழீஇக்கொண்டு மூர்த்தியுல காண்ட முறைமையு - மார்த்தி	193
முருகர்திரு மாலையான் முன்னோ னருளுக் கருகரா யுற்ற வறனும் -பெருகிப்	194
பரவுருத்தி ரப்பேர்ப் பசுபதியார் நீரில் விரவுதவஞ் செய்த விதமு - முரவிற்	195
றிருநாளைப் போவார் திருத்தில்லை மன்றுள் வருநாட்போய்ச் சேவித்த வாறு - மருவு	196
திருக்குறிப்புத் தொண்டர் சிலாவணத்திற் சென்னி விருப்பறமோ துற்ற விதமுங் - கருப்பறிக்குந்	197
தண்டிசர் தந்தையிரு தாடுணிய வீசுமழுக் கொண்டிசர் சார்பிற் குறுகியது - மண்டர்புகழ்	198
நாவரசு நீற்றறையு ணண்ணியிருந் தாலமுண்டு மேவுகட னீந்திய வித்தகமும் - பாவு	199
குலச்சிறையார் யாரையுங்கை கூப்பிப் பணியு நலச்சிறைசார் புற்றசிவ நண்பும் - வலத்த	200
மிழலைக் குறும்பர் வியப்புறுமெண் சித்தி யழகிற் பயின்ற வடைவுங் - குழகமைந்த	201
மாதுருவ நீத்து வருகாரைக் காலம்மை பேதுருவங் கொண்ட பெருங்கோளுந் - தீதுதீ	202
ரப்பூதி யன்ப ரரசரடிக் கன்புசெய்து செப்பூதி யங்கவர்ந்த சீர்மையுந் - தப்பாத	203
நீலநக்கர் தம்மனையை நீத்திட் டரனருள்பெற் றேலவழைத் தின்புற் றிருந்ததுவுஞ் - சாலநமி	204
நந்தி யடிக ணகுளுத்து நீர்மொண்டு முந்தி விளக்கெரித்த மொய்வலியுஞ் - சந்த	205
வருண்ஞான சம்பந்த ரங்கமா தாகத் தெருண்ஞான வாய்மலர்ந்த சீரும் - பொருவில்கவிக்	206
காமர் வயிற்றிற் கருவி கொடுகுத்தி	

யேமவருள் பெற்ற விருந்திறனும் - பாமருவு	207
மூல ருடம்பொழிய மூவா யிரவருடங்	
கோலவர சின்கீழ்க் குலவியதுஞ் - சாலவுயர்	208
தண்டி யடிக டவாக்குளத்தி னீர்முழுகி	
யண்டி விழிபெற் றமர்திறனுந் - தொண்டினியன்	209
மூர்க்கனார் சூது முயன்றாடி மெய்யடியார்	
யார்க்கு முவகை யருண்மாண்பும் - பார்க்குளுயர்	210
சோமாசி மாறர்வன் றொண்டர்க்கே யாளாகித்	
தாமாறி லின்பந் ததைந்ததுவும் - போமாறொன்	211
றில்லா சாக்கியனா ரெண்ணியெண்ணி நாடோறுங்	
கல்லா லெறிந்து களித்ததுவும் - வல்ல	212
சிறப்புலியா ரன்புடையார்ச் சேர்ந்துபணிந் தேத்தி	
மறப்பிலமு தூட்டும் வகையு - மறப்பான்மை	213
விள்ளாச் சிறுத்தொண்டர் வேண்டு மகவரிந்து	
தள்ளாக் கறிசமைத்த தன்மையு - மெள்ளா	214
வருளிற் கழறிற் றறிவார்மா வூர்ந்து	
தெருளிற் கயிலைசென்ற சீரு - மருளில்	215
கணநாத ரன்பிற் கரிசில்பணி யாற்றிக்	
கணநாத ராய்ப்பொலிந்த கற்பும் - புணர்பெருமைக்	216
கூற்றுவனார் மோலிய்யெனக் கொய்மலர்த்தாள் கூற்றினுக்கோர்	
கூற்றுவனார் சூட்டக் குலவியதுந் - தேற்றுபுகழ்ச்	217
சோழர் சடிலமுடி தோன்றக்கண் டாரழலி	
னாழங் குளிர வழந்தியதும்- வாழுநர	218
சிங்க முனையரையர் சேரவிகழ்ந் தாற்கிரட்டித்	
தங்க மளித்த தவாப்புகழுந் - துங்கவதி	219
பத்தர் வறுமை பரந்தகா லத்துமொரு	
மித்தங் கொருமீன் விடுத்ததுவு - மொத்தகலிக்	220
கம்ப ரடிமை கலந்தடிய ரோடுவர	
நம்புமனை கைதடிந்த நன்மையும் - வம்பில்	221
கலியர் விளக்கெரிக்குங் காட்சி குறையா	
தொலிமிடற்று வாள்பூட் டுரவும் - வலியதிறற்	222
சத்தியா ரீசர்கழல் சார்ந்தார் தமையிகழும்	
புத்தியார் நாவரிதல் போற்றியது - மெத்திசையுங்	223
கண்டேத்து மையடிகள் காடவர்கோன் வெண்பாவைக்	
கொண்டேத்து மேன்மை குலவியதும் - பண்டுகணம்	224
புல்லர் விளக்கிட்டுப் போற்றுதற்கு முட்டுவர	
நல்ல முடிகொளுத்து நன்மையுஞ் - சொல்லவரு	225
காரியா ரெங்குங் கவிபாடி யண்ணலருள்	
வாரியா ரப்பெற்ற வன்மையு - மூரி	226

நெடுமாறர் நீறணிந்து நெல்வேலி வென்று தடுமா றிலாதிருந்த சார்பும் - விடுமாறில்	227
வாயிலார் தூய மனக்கோயிற் பூசித்துத் தாயிலார் பாதநிழல் சார்ந்ததுவு - மேயும்	228
முனையடுவார் மாற்றார் முனையடுசெம் பொன்னால் வினையடுவா ராய விதமும் - வனைகழற்	229
சிங்கர் மனைவி திருமலர்கை தொட்டதென்று பங்க மறத்தடிந்த பான்மையுந் - துங்க	230
விடங்கழியார் சோரரென வெய்தினார் தம்மைத் திடங்கழியா தோர்ந்துவிட்ட சீரு - மடங்காச்	231
செருத்துணையா ரோர்மன்னர் தேவியார் மூக்கின் பொருத்துணையா தீர்ந்த புகழுந் - திருத்து	232
புகழ்த்துணையா ரென்பார் புனித னருள நிகழ்த்துமொவ்வோர் காசுபெற்ற நீரு - மிகழ்ச்சிதவிர்	233
கோட்புலியார் பாலுண் குழவுங்கூ டாதென்று வாட்புலியார்க் கீந்த வளத்திறனும் - வேட்குமொரு	234
பூசலார் மிக்க பொருடேடி யாலயஞ்செய் தேசலா ராதிருந்த வின்றிறனு - மாசகலு	235
நீற்றின் பெருமை நினைமங்கை யர்க்கரசி போற்றி யமைந்த புகழ்ப்பேறுஞ் - சாற்றரிய	236
நேசனா ரன்பர்பா னேசனார் கோவணந்தந் தீசனார் பேரருண்மிக் கெய்தியதும் - பாசமகல்	237
செங்கட்சோ ழப்பெருமான் செம்பொற் றளிபலசெய் தங்கட்டை ராவன் பமைந்ததுவுந் - துங்கத்	238
திருநீல கண்டர் செழும்பலகை யேற வொருநீல கண்ட ருவப்பும் - பொருவில்	239
சடையரிசை ஞானியார் தாவாப் பெரும்பே றடைய வமைந்த வருளும் - விடையுடையா	240
ராணைமேற் றாங்கி யருணாவ லூரர்வெள்ளைக் கோணை மதமாமேற் கொண்டதுவும் - வீணை	241
யுறாநெஞ்சே மற்றனைத்து முன்னாலே யன்றோ மறாநின்சீர் யாவர் வகுப்பார் - வெறாதவருட்	242
டாயே யணையாய் தவறுறுமோ நங்கரும் நீயேதூ தாக நிகழுங்கான் - மாயமன்றே	243
முன்ன முயன்று முடிகா ணரிதாய வன்ன முகமுன் னணையுமோ - முன்னமொரு	244
பச்சை மயிலையொரு பாலடக்கி பாங்கரின்றோர் பச்சைமயில் சென்றாற் பயன்படுமோ - வச்சை	245
மதனைச் சுமத்தலினால் வாகையிலாக் கிள்ளை	

யிதனைச் செயற்குவலி யாதே - சுதமகல	246
வன்றுசடைக் காட்டி லடங்கிக் கிடக்குமுகி	
லின்று புரிவ தெதுகண்டாய் - துன்றுபொருட்	247
பாவை யடியர் பகரவேற் குஞ்செவிகள்	
பூவை குழறுமொழி போற்றுமோ - பாவையெனுந்	248
தோழி யுரிமை துணிந்தனுப்பி னாற்றிருமுன்	
வாழி யடைய வலியளோ - பாழிமதன்	249
சின்னமா யெங்குந் திரிந்துகூ வுங்குயிலம்	
முன்னவன்பாற் சேறன் முடியாதே-மன்னு	250
மரவா பரணென்பா ரம்மொழிகேட் டங்கு	
விரவாதே தென்றல் விடுத்தா-லுரவாரு	251
முன்னைப்போல் வேறுதுணை யுண்டோ குரவர்பிரான்	
றன்னைப்போல் வேறொருவர் தாமுளரோ-வன்னை	252
யனைய குரவர்பிரா னான்ற மரபு	
நினைய வகுத்துரைப்ப னீகேள் - புனையவரு	253
காமர் கயிலையிற்சீ கண்ட வருத்திரன்பா	
லேமவருள் பெற்றநந்தி யெம்பெருமான் - றோமில்	254
வழியே வருசனற்கு மார முனிவர்	
பழியேது மில்லாத பண்பிற் - கொழியருள்சால்	255
சத்திய ஞான தரிசனிகள் யாவோருந்	
துத்தியஞ் செய்பரஞ் சோதியார் - நித்தியமார்	256
மெய்கண்ட தேவர் விளங்குமரு ணந்தியார்	
பொய்கண்ட யாரும் புணரருஞ்சீர் - மொய்கடந்	257
தைவாழ் மறைஞான சம்பந்தர் தாளின்மதி	
கைவா முமாபதியார் காட்சிமிகு - செய்ய	258
வருணமச்சி வாய ரமைசித்த ராய	
கருளில் சிவப்பிர காசர் - தெருள்செய்	259
குருநமச்சி வாயர் குலவுமறை ஞானர்	
திருவம் பலவாண தேவர் - மருவு	260
முருத்திர கோடியா ரொப்பில்வே லப்பர்	
திருத்தி யினிதருளச் செய்து - பொருத்து	261
மிருகுமர சாமிகண்மா சில்லா மணியா	
ரருமை யிராமலிங்க ரன்பார் - பெருமையிரு	262
வேலப்ப ரென்று மிளிர்்திருச்சிற் றம்பலவர்	
பாலக்க ணில்லம் பலவாணர் - சால	263
வருள்சுப் பிரமணிய ரம்பல வாணர்	
தெருள்சுப் பிரமணிய தேவர் -	264
மரபு நிலையிதுவால் வார்த்தைநீ பேசப்	
பரவு சமயம் பகர்வேன் - விரவுநெஞ்சே	265

பூதநான் கின்பம் புரிசுழலார் போகமெனுங் கோதவுல காய்தரைக்கூடாதே - யேதமிசு	266
கந்தமைந்துங் கெட்டாற் கனமுத்தி யென்றுமூலும் பந்தப் பவுத்தர்முகம் பாராதே - முந்தத்	267
தலைபறித்துப் பாயுடுத்தித் தாந்தவமே பேசிக் கொலைசெ யமணரைக்கூ டாதே - யலைபுரியுங்	268
கள்ளைக் குடித்துக் களித்துமூலும் வாமமதக் கொள்ளைச் செருக்கருரை கொள்ளாதே - தள்ளாக்	269
கருமமன்றி வேறு கருத்தனிலை யென்று தெருமருவார் கூட்டஞ்சே ராதே - பொருவினெஞ்சே	270
நின்னையனு வென்று நியாயம் புகன்றுமூல்வான் றன்னை யொருளுன்றுஞ் சாராதே - சொன்ன	271
பகவனுக் குண்டு பரிணாம மென்னுந் தகவிலைந்தி ராவினர்ச்சா ராதே - யிகவரிய	272
முத்திநிலை யான்மா முதல்வனோ டொக்குமெனும் புத்தி படைத்தவர்பாற் போகாதே - மெத்துமொளிப்	273
பாலவிழி யாற்குப் பரிணாமஞ் சொற்றுமூலு மாலமைந்தார் கூட்ட மருவாதே- ஞாலமிசைத்	274
தாம்பிரம மாகாமை தஞ்செயலி னாலுணரார் நாம்பிரம மென்பாரை நாடாதே - யோம்பு	275
திருவா வடுதுறையைச் சேர்ந்து வளங்க ளொருவாத் திருவீதி யுற்றுப் - பொருவாத	276
தென்முகப்பின் வாயில்வழிச் சென்றுகொலு மண்டபத்தின் பொன்முகப்பி னுள்ளே புகலுற்று - நன்முகத்திற்	277
சாத்திரங்க ளோதித் தனியமர்வார் சிந்திப்பா ரேத்திரங்கும் வண்ண மெடுத்திசைப்பார் - பாத்துச்	278
சடைகாய வைத்துத் தனியமர்வா ரன்னோர் புடையாரை யும்வணங்கிப் போற்றி-விடையா	279
நலமா ரதிகார நாடுதிருச் சிற்றம் பலமா முனியைப் பணிந்து - பலமியாவுஞ்	280
சேர்தரவுள் ளாற்போய்த் திருமாளி கைத்தேவர் வார்கழல் போற்றி வணங்கியே - யோருங்	281
குரவர்பிரான் மூல குருநமச்சி வாயன் பரவுகழல் போற்றிப் பணிந்து - விரவு	282
மிரண்டா மொடுக்க மெனப்புகல்பொற் கோயி லரண்டா னெனவமரு வாணைத் - திரண்ட	283
கலைஞான வாழ்வைக் கருதுவார் பேற்றைத் தொலையாப் புலவர்குழாஞ் சூழ-வுலையா	284
வினாவிடை பேசி வியப்புற் றமரு மனாதியுரு வாய வமுதை-யினாதகுண	285

மெல்லாரு நீங்க வினிதுபோ தித்தமரு நல்லா தரவு நயப்பாணைச்-சொல்லு	286
மொருநமச்சி வாயனென வோதப் பொலிந்து வருநமச்சி வாயனடி வாழ்த்திப்-பொருவாக்	287
குருசாமி கோயில்வலங் கொண்டுபடி யேறிக் குருசாமி பூசைமுனங் கூடி-யுருகாமெய்	288
யன்பின் வணங்கி யடியா ரமுதுகொள வன்பி னமர்கோயில் வந்தித்தே-யின்ப	289
விதமார் முதலொடுக்க மென்றிசைபொற் கோயிற் புதவொர்பான் மெல்லப் புகுந்து-கதமோவி	290
யாங்குநிற்பார் தம்மை யடுத்துச் சமயம்வினாய்ப் பாங்குபெற வுள்ளாற் பயப்புகுந்து-தேங்குதிரு	291
முன்னஞ்சே வித்து முனிவர்முத லோர்போற்ற நன்னர்நீ றள்ளியள்ளி நல்கியம-ரன்ன	292
பொழுதுரையா தேபல் புலவர்கவி பாடும் பொழுது முரையாதே போற்றி-யெழுதுமடல்	293
வாசித்து நிற்பாரை மானிக்கு மப்பொழுது நேசிக்குந் தன்மை நிறைந்தாராய்ப்-பூசிக்குந்	294
தொண்ட ருவக்கச் சுருதிப் பொருள்புகறல் கொண்ட சமயத்துங் கூறாதே-மண்டவரு	295
மன்னர் முதலோர் வணங்க வவர்க்குவப்பு நன்னரியற் றும்பொழுது நாடாதே-சொன்ன	296
மறையோர் பலரிக்கும் வார்த்தைசெவி யேற்றுக் குறைதவிர்க்கும் போதினுங்கூ றாதே-மறைசொல்	297
சிதம்பரமுன் னாய திருக்கோயிற் கெல்லாம் பதம்பரவு நித்தியமுற் பண்பி-னிதம்பரவ	298
நன்றுவிசா ரித்து நயவாக் குறைதவிர்த்துத் துன்று பொழுதுமிதைச் சொல்லாதே-சென்று	299
பணிசிறா ரைக்கற்கும் பாடம் வினாவத் துணியுங்கா லத்துஞ்சொல் லாதே-வணிதருமா	300
னந்தக் களிப்பா னகச்சிலர்வந் தேத்தெடுக்கு மந்தப் பொழுது மறையாதே - சந்த	301
வுவளகத்து மேவு மொருசமய நோக்கித் திவளநெஞ்சே நீகூடச் சென்று - தவளப்	302
பொடியணியு மேனியெங்கள் பூரணன்பொற் றாளிற் படிமிசை வீழ்ந்து பணிந்து - நெடியகுணக்	303
குன்றேமெய்ஞ் ஞானக் கொழுந்தே யருட்கடலே நன்றே யுயிர்க்கருளு நாயகமே - யன்றே	304
யடுத்தமல பந்த மகற்றவுருக் கொண்டு	

மடுத்த பெருங்கருணை வாழ்வே - படுத்தமைந்த	305
மைம்மாறு சிந்தை வயங்கு மடியார்பாற் கைம்மாறு வேண்டாத கற்பகமே - பொய்ம்மாறெம்	306
பேறேயா னந்தப் பெருக்கேளுா னக்கருப்பஞ் சாறேமெய் யன்பர் தவப்பயனே - நாறுமருட்	307
சிந்தா மணியே செழுங்காம தேனுவே சந்தாபந் தீர்க்குந் தனிச்சுடரே - நந்தா	308
வரமணியே கோழுத்தி வாழ்வே யருட்சுப் பிரமணிய தேசிகப்பெம் மானே - பரவு	309
குருநமச்சி வாயவென்று கொண்டாடி யேத்திப் பெருகருளுண் டாகநனி பேசி - யொருவரிய	310

பாலை யுணர்த்திப் பசியநறுஞ் செங்கழுநீர்
மாலை கொடுவிரைந்து வா.

ஸ்ரீ சுப்பிரமணியதேசிகர் நெஞ்சவிடுதாது முற்றிற்று.

தனிப்பாடல்கள்

நேரிசை வெண்பா
3324

மதனைக் கடிந்ததற்கேற் பப்புரப்பாற்
பெண்ணா ஞறாச்சுப் பிரமணிய - வண்ணால்
திருவா வடுதுறையாய் சிற்றடியே னின்ப
மருவா வடுமாற வை.

3325

விருத்தம்
மாமேவு புகழ்த்திருவா வடுதுறைச்சுப்
பிரமணிய வள்ள லாய,
தூமேவு குரவன்பேர் சொற்றவுட னென்-
பிறப்புத் தொலைந்ததம்மா,
பாமேவு மிதுகண்டும் பிறப்பொழிப்பா
னிவனென்று பலருஞ் சொல்வார்,
தேமேவு நலந்தெரியென் வாயினையே
புகழாத செய்கை யென்னே.

2

3326

உரவுபொலி மறைமுடியாஞ் சிவக்கொழுந்தைப்
பரானந்தத் துவாவை நாளுங்,
கரவுதவி ரன்பருளத் தகலாம லமுதூற்றுங்

கருணை வாழ்வைப்,
 புரவுமலி மெய்ஞ்ஞான வாரிதியைத்
 துறவரசைப் பொருவி லாத,
 பரவுபுகழ்த் துறைசையிற்சுப் பிரமணிய
 குருமணியைப் பரவி வாழ்வாம். 3

3327

செல்லார்க்கும் பெருமுழக்க மண்முழக்க
 மெனமேற் போய்த் திகழ்மா டத்தாற்,
 சொல்லார்க்குங் கழனிகளாற் றொலையாத
 வளங்காட்டுந் துறைசை மேவிக்,
 கல்லார்க்கு மல்லார்க்கும் வல்லார்க்கும்
 வல்லார்க்குங் கணக்கி லாமற்,
 றெல்லார்க்கு மெய்ப்பில்வைப்பாஞ் சுப்பிரம
 ணியகுரவ னிருதாள் போற்றி. 4

3328

தேடுக்கயி லாயபரம் பரைத்துறைசை
 மேயநமச் சிவாயன்றன்னைக்,
 கூடுதன்முன் னுள்ளபதி னால்வருமுற்
 றோன்றலெனக் கொண்டா ரவ்வா,
 றூடுதவிர் தரக்கொண்டும் பிற்றோன்ற லெனவுங்
 கொண் டுவக்குங் கோமான்,
 நீடுபெரும் புகழமைசுப் பிரமணிய குரு
 மணியை நினைந்து வாழ்வாம். 5

3329

ஒப்புயர்வில் லவன்சிவன்முன் றும்முடைமை
 யாலிர ண்டு மொன்று மேற்றார்,
 தப்பறத்தாழ்ந் தவரெனறேர்ந் தனந்திருவா
 வடுதுறைநற் றலத்துள் வார்தம்,
 வைப்பனைய சுப்பிரம ணியகுரவன்
 றன்பெயரை வகித்து ளாரை,
 யெப்படியும் விலக்கலின்மற்றிவன்முன்று
 மிலனென்றே யியம்பு வோமே. 6

3330

திருமணியை நிறத்தமைத்த நீன்மணிமெய்ப்
 மால்பிரமன் றேடிக் காணா,
 வருமணியென் னையும்பொருளா வாண்ட
 சிந்தா மணியன்ப ரகத்தே மேய,
 வொருமணியம் பலவாண சிரோமணிகண்
 மணியடிமை யுவந்தார் கண்ணுட்,
 கருமணிவண் டுறைசையிற்சுப் பிர மணிய
 குருமணியைக் கருத்துள் வைப்பாம்.

3331

வஞ்சித்துறை
ஒப்பருந் துறைசைச், சுப்பிர மணிய
அற்புத குரவன், நற்பதந் துணையே.
